

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ប្រ.ក/លេខ ០៩.០១៤/០៧ គជប.អគ្គ.៣ស

ភ្នំពេញ ថ្ងៃទី ៤ ខែ កញ្ញា ឆ្នាំ ២០០៧

ការផ្សព្វផ្សាយនូវក្នុងដំណាក់កាលត្រៀមពិនិត្យបញ្ជីឈ្មោះ និងចុះឈ្មោះបោះឆ្នោត

គណៈកម្មាធិការជាតិរៀបចំការបោះឆ្នោត បានផលិតសម្ភារៈអប់រំផ្សព្វផ្សាយចំនួន ៤ មុខ ដើម្បីផ្សព្វផ្សាយដល់សាធារណជន អំពីដំណើរការត្រៀមពិនិត្យបញ្ជីឈ្មោះ និងចុះឈ្មោះបោះឆ្នោត ក្នុងការសំអាតបញ្ជីបោះឆ្នោត ។

លោក អ៊ាម ស៊ីម អនុប្រធាននាយកដ្ឋានបណ្តុះបណ្តាល និងព័ត៌មានសាធារណៈ បានមានប្រសាសន៍ថា សម្ភារៈអប់រំផ្សព្វផ្សាយដែល គ.ជ.ប បានផលិតនោះមាន :

១. ស្ប៉តអប់រំផ្សាយតាមវិទ្យុស្តីពី “ តារាងលុបឈ្មោះអ្នកបោះឆ្នោត (ទម្រង់ ១០២៥) ដែលត្រូវលុបចេញពីបញ្ជីបោះឆ្នោត ” ហើយស្ប៉តនេះត្រូវបានចាក់ផ្សាយនៅតាមស្ថានីយវិទ្យុរដ្ឋ និងឯកជន ចាប់ពីថ្ងៃទី ១៣ ខែ កក្កដា ដល់ថ្ងៃទី ១០ ខែ សីហា ឆ្នាំ ២០០៧ ។ ស្ថានីយវិទ្យុដែលត្រូវផ្សាយនោះមាន វិទ្យុជាតិកម្ពុជា វិទ្យុ FM 95 MHz FM 96 MHz FM 97 MHz និង FM 102 MHz ។
២. ស្ប៉តវិដេអូ ដែលផ្សាយតាមទូរទស្សន៍ស្តីពី “ តើត្រូវធ្វើដូចម្តេច ដើម្បីស្រង់ឈ្មោះអ្នកដែលត្រូវលុបឈ្មោះចេញពីបញ្ជីបោះឆ្នោតបាន ? ” បានចាក់ផ្សាយតាមទូរទស្សន៍ជាតិ អប្សរា បាយ័ន ប៉ុស្តិ៍លេខ៣ និង CTN ចាប់ពីថ្ងៃទី ១៣ ខែ កក្កដា ដល់ថ្ងៃទី ១០ ខែ សីហា ឆ្នាំ ២០០៧ ។
៣. បដាពណ៌លឿងទំ ១ ម គុណ ៨ ម ស្តីពី “ សូមអញ្ជើញទៅពិនិត្យ និងតវ៉ាអំពីឈ្មោះដែលនឹងត្រូវលុបចេញពីបញ្ជីបោះឆ្នោតនៅតាមសាលារៀន សង្កាត់ ចាប់ពីថ្ងៃនេះ រហូតដល់ថ្ងៃទី ២០ ខែ តុលា ឆ្នាំ ២០០៧ ” ចំនួន ១.៦២១ ផ្ទាំង បានចែកគ្រប់ឃុំ សង្កាត់ ។
៤. ខិតប័ណ្ណស្តីពី “ សូមចូលរួមការត្រៀមសំអាតបញ្ជីបោះឆ្នោត ” ចំនួន ៧៥.៨០០ សន្លឹក បានបែងចែកទៅគ្រប់ឃុំ សង្កាត់ ក្នុងមួយឃុំ សង្កាត់ ចំនួន ៤៦ សន្លឹក ។

លោក អ៊ាម ស៊ីម បានបញ្ជាក់ថា ក្រៅពីការផ្សព្វផ្សាយខាងលើ គ.ជ.ប បានធ្វើការផ្សាយសេចក្តីជូនដំណឹងពីរទៀត តាមស្ថានីយវិទ្យុ និងទូរទស្សន៍ ដូចជា វិទ្យុជាតិ AM 918 KHz ទូរទស្សន៍ជាតិកម្ពុជា អប្សរា បាយ័ន ក្នុងនោះសេចក្តីជូនដំណឹងលើកទី១ ផ្សព្វផ្សាយចាប់ពីថ្ងៃទី ១២ ខែ កក្កដា និងសេចក្តីជូនដំណឹងលើកទី២ ផ្សព្វផ្សាយចាប់ពីថ្ងៃទី ១០ ខែ សីហា រហូតដល់ថ្ងៃទី ២០ ខែ តុលា ឆ្នាំ ២០០៧ ។

ទាក់ទងនឹងដំណើរការត្រៀមនេះដែរ ឯកឧត្តម ទេព នីថា អគ្គលេខាធិការ គ.ជ.ប បានមានប្រសាសន៍ថា គ.ជ.ប បានផលិតសម្ភារៈ អប់រំផ្សព្វផ្សាយ និងផ្សព្វផ្សាយយ៉ាងទូលំទូលាយអំពីការត្រៀមពិនិត្យបញ្ជីឈ្មោះ និងចុះឈ្មោះបោះឆ្នោតសម្រាប់ឆ្នាំ២០០៧នេះ ។ ឯកឧត្តមបានបន្តថា “ សម្ភារៈអប់រំផ្សព្វផ្សាយដល់សាធារណជននេះមិនដែលបានផលិតទេ សម្រាប់ដំណាក់កាលត្រៀមក្នុងឆ្នាំកន្លងមក ” ។